

15 ta' Marzu, 1965

Imħallfin:

Is-S.T.O. Prof Sir Anthony J. Mamo, O.B.E., C.St.J., Q.C.,  
B.A., LL.D., President

Onor. T. Gouder, LL.D.

Onor. J. Flores, B.L.Can., LL.D.

Josephine mart Carmelo Azzopardi

versus

L-istess żewġha Carmelo Azzopardi, et

### SEPARAZZJONI TAL-BENI

*Meta il-mara titlob is-separazzjoni tal-beni minhabba l-biża li l-beni ta' żewġha ma jkunux suffiċjenti b'ez f'iggarantula l-hlas tad-dotarju, hija għandha tipprova li dina l-insuffiċjenza graż wara ż-żwieġ, u li kellha bħala kawża tagħha d-disordini fl-affarijiet ta' żewġha.*

*Meta ma jiġux pruvati dawn iż-żewġ kondizzjonijiet, ma hemmx lok għas-separazzjoni tal-beni.*

Il-Qorti,

Rat l-att taċ-ċitazzjoni quddiem il-Prim'Awla tal-Qorti Civili tal-Maesta Tagħha r-Regina li b'h l-attribi — peress illi l-konvenut Carmelo Azzopardi, b'kuntratt fl-atti tan-Nutar Paolo Pellegrini Petit tal-31 ta' Ottubru, 1951 (esibit mal-atti tal-kawża fl-ismijiet fuq indikati kanċe'lata b'digriet ta' din il-Qorti tal-21 ta' Ottubru, 1961) ikkostitwixxa favur martu, l-attribi, dotarju ta' hames mitt lira (£500.0.0).

U peress illi minhabba taħwid fl-affarijiet ta' żewgħa hemm il-perikolu li titlef dan id-dotarju — wara li jiġu meħuda l-provvedimenti meħtieġa u magħmula d-dikjarazzjonijiet neċessarji, speċjalment dik illi l-posizzjoni ta' żewgħa, il-konvenut Carmelo Azzopardi, hija hażina — talbet li din il-Qorti tiddeċiedi billi tordna s-separazzjoni ta' parti mill-beni ta' żewgħa suffiċjenti biex jagħmlu tajjeb għall-imsemmi dotarju li jammonta għas-somma ta' hames mitt lira (£500); (2) okkorrendo tinnomina Nutar biex jippubblika l-opportun kuntratt fil-hin u post li jiġi fissat minn din il-Qorti flimkien ma' kuratur biex jirrappresenta l-eventwali kontumaċi, bl-ispejjeż, inklużi dawk tal-Mandat ta' Sekwestru tat-30 ta' Novembru, 1962

Raġ in-nota ta' l-eċċezzjonijiet tal-konvenuti kollha li biha eċċepew kif sejjer jingħad:—

a) Kwantu għall-konvenuti Paolo Zammit u Adeodato Mifsud, (1) li l-attriċi m'għandix dritt taġixxi in forma pauperis għaliex għandha proprieta tal-valur ta' hamsa u ghoxrin lira (£25); (2) li bis-sekwestru Numru 91 tas-sena 1959, mahruġ f'idejn William Leaver bħala Direttur tal-Lottu Pubbliku u oħrajn, l-attriċi talbet li in kawtela tad-drittijiet tagħha għal dotarju, ammontanti għal hames mitt lira (£500) jiġu depożitati l-Qorti flus li huma kellhom f'idejhom ta' pertinenza ta' żewgħa, u l-imsemmi William Leaver nomine, biċ-ċedola numru 354 tal-1961 iddeposita taħt l-awtorita ta' din il-Qorti s-somma ta' mitejn u hamsa u hamsin lira xelin u sold (£225.1.1) li giet żbankata minnha, bil-kunsens ta' żewgħa, fit-18 ta' Marzu, 1961; (3) li l-istat finanzjarju ta' żewgħa inholoq bil-konwivenza tal-attriċi u in frode tad-drittijiet tal-kredituri tiegħu.

b) kwantu għall-konvenut Dr. Valenzia nomine, li

huwa jagħmel oppożizzjoni għad-domanda peress li l-attriċi għandha tagħti lill-konvenuta Adams minnu rappresentata.

c) kwantu għall-konvenut Carmelo Azzopardi, ir-raġel ta' l-attriċi, li waqt li ma jidherx li pprometta dotarju hu m'huwiex f'posizzjoni li jhallas stante li mar lura fl-istat finanzjarju u dan mhux dolożament.

Rat is-sentenza mogħtija mill-Qorti fuq indikata fit-13 ta' Ottubru, 1964 li biha t-talba ta' l-attriċi g'et respinta u gie ordnat illi l-ispejjeż relativi għall-eċċezzjoni li l-attriċi m'għandiex dritt tipproċedi "in forma pauperis" ikun akkariku taż-żewġ konvenuti li ssollewawha, nofs kull wieħed u l-ispejjeż l-oħra fil-konfront tal-konvenut Carmelo Azzopardi jibqgħu mingħajr taxxa u fil-konfront tal-konvenuti l-oħra jithallsu mill-attriċi — wara li dik il-Qorti kkunsidrat:—

Fuq l-eċċezzjoni tal-konvenuti Zammit u Mifsud li l-attriċi m'għandiex dritt tipproċedi in forma pauperis għax għandha proprjeta li tiswa b'ħamsa u għoxrin lira (£25) jew iżjed, li huma ma ressqu ebda prova fir-rigward u l-Qorti ma jidhrilhiex li għandha tiegħu in konsiderazzjoni l-proprjeta dotali tal-attriċi, speċjalment meta huma lanqas ma giebu prova tal-valur ta' dak li jista baqa minnha.

Fuq il-meritu.

Li l-attriċi ma giebet assolutament ebda prova dwar x'beni għandu żewġha li bis-segragazzjoni tagħhom, jew ta' parti minnhom, jista' jsir tajjeb għad-dotarju ta' ħames mitt lira (£500), minnha pretis skond l-att post nuzjali għand in-Nutar Pellegrini Petit li hi, fix-xhieda tagħha, id-deskriviet bħala antenuzjali, u kif gie deċis. l-assikurazzjo-

ni tad-dotarju hija nkonċepibbili jekk ir-raġel m'għandux beni x'jassenja lill-mara (Caterina Debono u Carmelo Debono App. 21 ta' April, 1915, Kollez. Vol. XXII, I, 275) u l-ispeċifikazzjoni tas-sostanzi li għandhom jiġu separati u assenjati hija dejjem neċessarja biex jiġu prevenuti frodi u kollużjoni bejn il-konjugi a dannu tal-kredituri tar-raġel (Carmela Debono vs. Paolo Debono, et, P.A. 26 ta' Novembru, 1913, Kollezz. Vol. XXII, II, p. 152, u s-sentenzi l-oħra fiha citati).

Illi l-premess huwa waħdu biżżejjed biex juri l-infondatezza u l-inutilità tal-azzjoni presenti minbarra l-fatt li, kif l-attriċi stess stqarret, hija, b'kollużżjoni ma żewġha, wara li kienet issekwestratlu dak li kellu jieħu mingħand William Leaver nomine bħala riċevutur tal-lottu pubbliku, żbankat is-somma kollha depos'tata, i.e. £255.1.1 u ta'hielu biex hallas dik is-somma kollha lil Reno Aquilina, wieħed mill-kredituri tiegħu mingħajr kuntratt, qabel ma dan Aquilina emigra għall-Amerika. Jekk l-attriċi f'dik l-okkażżjoni, u qabel il-presentata tal-odierna citazzjoni, abbandonat il-mezz ji kellha f'idejha biex tikkawtela ruħha għal parti tant rilevanti mid-dotarju, l-azzjoni odierna ma tidherx blief mezz ieħor biex jerggħu jiġu ostako'ati kredituri oħrajn bħal konvenuti Zammit, Mifsud u Adams fir-raġunijiet tagħhom, u dak li l-ligi titlob bħala kondizzjoni huwa dissesst ekonomiku fl-affarijiet tar-raġel tali li jipperikola l-interessi tagħha għall-konsegwiment eventwa'i tad-dotarju, perikolu li ma jistax jiġi mill-Qorti aċċettat bħala ppruvat meta l-attriċi stess ikkontribwiet għalhej fil-mod fuq imsemmi.

Illi barra minn dan l-attriċi stess xehdet li żewġha ga kellu jaqti minn qabel iż-żwieġ tiegħu magħha u ma ppruvatx li d-dissesst tiegħu dak l-element essenzjali ta' dan l-istatut li hu msejjaħ "il venir meno di sostanza" akkada

wara ż-żwieg. Kif gie deċiż fis-sentenzi pubblikati fil-Vol. XVI, II p. 241 u XXIX p. 645 fejn ma' jikkonstax li l-istat ekonomiku tar-raġel ikun tbiddel għall-aġhar waqt iż-żwieg, ii-mara ma tistax titlob kawteli li hi qatg ma kellha.

Rat in-nota ta' l-appell ta' l-attriċi u l-petizzjoni taghha għar-riforma ta' dik is-sentenza billi tigi konfermata fejn ɔandet l-eċċezzjoni tal-konvenuti Paolo Zammit u Adeodato Mifsud bl-ispejjeż kontra taghhom, nofs kull wiehed, u revokata fil-kumplament, billi jigi, invece, deċiż, għat-tenur tat-talbiet ta' l-attriċi, bl-ispejjeż taż-żewg istanzi kontra l-konvenuti.

Rat ir-risposti tal-konvenuti avukat Dottor Arturo Valenzia nomine, Adeodato Mifsud u Paolo Zammit li ssottomettew illi l-istess sentenza hija ġusta u timmerita konferma.

Rat l-atti l-oħra kollha tal-kawża.

Semgħet lid-difensuri tal-kontendenti.

Ikkunsidrat:

Mill-atti tal-kawża li għalihom saret riferenza (verbal in data 16 ta' Gunju, 1964) irriżultaw il-fatti segwenti:

B'citazzjoni numru 230 tal-25 ta' April, 1959, l-attriċi talbet li tigi revokata l-esekuzjoni tal-mandat ta' qbid spe-dit kontra żewgħa fit-3 ta' Diċembru, 1957, fuq talba ta' Wilfred u Angela mizzewgħin Adams kanonizzati kredituri ta' l-istess żewgħa b'sentenza tal-Qorti fuq indikati tas-7 ta' Novembru, 1957, fis-somom ta' mija u hamsa u erbgħin jira, dsatax il-xelin u sold (£145.19.1), disgħa liri u dsatax bl-

xelin (£9.19.0) u żewġ liri, tmientax il-xelin u erbgħa soldi (£2.18.4), rispettivament għal sorte, spejjeż u lukri, u dan peress li b'dak il-manda' gew miquta hwejjeġ esklusivament tagħha. It-talba giet milqugħa b'sentenza ta' l-istess Qorti tal-31 ta' Jannar, 1963.

Granet qabel ma għamlet l-imsemmija talba, l-attriċi kienet avanzat talba oħra kontra żewġha quddiem l-istess Qorti, b'citazjoni numru 268 tal-1959, għal firda tal-beni tagħha tad-dota minn hwejjeġ ta' żewġha u għall-assikurazzjoni tad-dotarju skond kuntratt in atti Pellegrini Petit tat-30 ta' Ottubru, 1951, u dan għar-raġuni li kienet tinsab f'perikulu li jitlef dik id-dota u dak id-dritt tagħha għad-dotarju billi minhabba t-taħwid fl-affarijiet ta' żewġha, kelliha raġun taħseb li l-hwejjeġ tiegħu ma jkunux biżżejjed biex jissoddisfaw l-imsemmijin drittijiet tagħha. Il-kawża mibdija bl-imsemmi att ta' citazjoni giet imħassra mil-lista fis-seduta tal-4 ta' Ottubru, 1961, peress li meta ssejthet il-kawża għat-trattazzjoni tagħha la dehru l-partijiet u lanqas id-difensuri tagħhom.

Bil-kawża prezenti l-attriċi qegħda tirrepeti t-talba riferibilment għad-dotarju billi qegħda titlob minhabba taħwid fl-affarijiet tal-konvenut żewġha u l-konsegwenti perikolu li jitlef dak id-dotarju li tigi ordnata s-separazzjoni ta' parti mill-beni tiegħu suffiċjenti biex jagħmlu tajjeb għall-istess dotarju.

Mid-dokument fl-fol. 6 tal-proċess tal-kawża fuq indikata, (nru. 268/59) irriżulta li l-attriċi żżewġet mal-konvenut Carmelo Azzopardi fl-25 ta' Frar, 1951, u ma saritx kitba nuzjali, iżda b'digriet tas-Second'Awla tal-Qorti C'vili tal-24 ta' Ottubru, 1951, hija u żewġha gew awtorizzati jagħmluha, u dina saret in atti Pellegrini Petit tal-31 ta'

Ottubru, 1951; mil-liema kuntratt jirrizulta illi l-attriċi apportat in dota s-somma ta' tlett mija u wiehed u disghin lira u hmistax-il xelin (£391.15.0) konsistenti f'valur ta' oggetti mobili u żewġha ppromettela dotarju fis-somma ta' hames mitt lira (£500).

Bis-sentenza li minnha hemm appell it-talba ta' l-attriċi giet respinta għal tliet motivi:

a) Għaliex ma gġibet ebda prova dwar x'beni għandu żewġha li bis-segregazzjoni tagħhom, jew ta' parti minnhom, jista' jsir tajjeb għall-imsemmi dotarju;

b) Għaliex b'kollużjoni ma żewġha, sbankat, bil-konsens tiegħu, is-somma li kienet issekwestratlu u tathielu biex iħallas wiehed mill-kredituri u b'hekk abbandunat il-mezz li kellha f'idejha biex tikkawtela ruħha għal parti rilevanti mid-dotarju u kkontribwiet għad-dissest ekonomiku fi-farijiet ta' żewġha.

c) Għaliex ma rriżultax illi lis-stat ekonomiku ta' żewġha tbiddej għall-aġar waqt iż-żwieġ u ma tistax titlob kawteli li qatt ma kellha.

Kontra dawn il-motivi l-attriċi, fil-petizzjoni u fit-trattazzjoni orali ta' l-appell, adduċiet ir-raġunijiet u l-argumenti segwenti:

a) Kontra l-ewwel wiehed — hi mill-atti taċ-ċedola ta' depożitu fi-smijiet "Leaver nomine — Azzopardi et'" (nru. 98/1959) jirrizulta li tinstab depożitata favur żewġha s-somma ta' tmienja u sebghin lira u għaxar xelini (£78.10.0) li tista' tiġi lilha assenjata biex tagħmei tajjeb almenu għal parti mill-imsemmi dotarju.

b) Kontra t-tieni. — Li l-kollużjoni bejn l-attriċi u żewġha, avvertita mill-ewwel Qorti, ma rriżultatx; anzi ċ-ċirkostanzi jeskluduha billi l-flus ma marrux għab-benefiċju tagħha imma, invece, biex jiġi mħallas kreditur li l-kreditu tiegħu ma gie qatt u min hadd impunjat; kienet hi biss li batit għaliex fil-waqt li kellha d-dritt iżżomm għaliha dawk il-flus ipprivat ruħha minnhom favur kreditur ta' żewġha u dan hu biżżejjed biex juri kemm qatt ma riedet tostakola l-kredituri tiegħu, u dawn ma jistgħux ċertament illum jippretendu ji qegħdin jiġu ostakolati bl-azzjoni presenti tagħha in kawtela tad-drittijiet naxxenti mil-kitba taż-żwieġ fuq imsemmija li huma pozjuri, għax anterjuri, għad-drittijiet tagħhom.

c) Kontra t-tielet — Li hija ma kienetx taf li żewġha kellu debiti meta żżewġitu, u, hu kif inhu, dawk id-debiti tħallsu u d-djun lejn Mifsud u Adams ġew kontratti wara: ji-posizzjoni ekonomika tiegħu fil-bidu taż-żwieġ kienet kwindi tajba u kien ma tul iż-żwieġ li nżienet u marret għall-agħar.

Kwantu għall-ewwel motiv. r-raguni miġjuba mill-appellanti għandha t'igi milqugħa u dana l-ewwel motiv hu kwindi insussistenti; pero dana ma jfissirx li l-ewwel Qorti ma kienetx korretta meta rriteniet li l-attriċi ma kienetx għamlet il-prova dwar x'beni għandu r-ragel tagħha li bis-segregazzjoni tagħhom, jew ta' parti minnhom, seta jiġi assikurat il-hlas tad-dotarju, għaliex tabilhaqq fl-ewwel istanza dik il-prova ma saritx, u, inveru, l-istess attriċi xehdet li lanqas ma kienet taf kemm flus ta' żewġha baqgħu sekwestrati taht l-awtorita tal-Qorti. Il-prova li għad hemm l-imsemmija somma ta' tmienja u sebghin lira u għaxar xelini (£78.10.0) depożitata fiċ-ċedola fuq riferita saret wara li giet pronunċjata s-sentenza li minnha hemm appell.



Kwantu ghat-tieni moħiv. Illi anke jekk hu veru li l-at-triċi kellha f'idejha somnia ta' flus li biha setgħet tikkaw-tela ruħha għal parti rilevanti mid-dotarju u li ddisponiet minnha xort'oħra, b'dan kollu jibqalha dejjem id-dritt li titlob kawtela għal bilanċ u kwindi t-talba tagħha ma tistax tiġi miċħuda fuq dan it-tieni motiv.

Kwantu ghat-tielet motiv. Is-sentenza ta' l-ewwel Qorti ma timmeritax ċensura. L-appellanti talbet is-separazzjoni minħabba l-biża li l-beni ta' żewġha ma jkunux suffiċjenti biex jggarantula l-ħlas tad-dotarju, u allura, kif sewwa rriteniet l-ewwel Qorti, hija għandha tipprova li dina l-insuffiċjenza grať wara ż-żwieġ u li kellha bħala kawża tagħha d-disordni fl-affarijiet ta' żewġha. Meta ma jiġux pruvati dawn iż-żewġ kondizzjonijiet — tant waħda kemm l-oħra — ma hemmx lok għas-separazzjoni (Troplog, Vol. ċitat. 1329; Aubry et Row, Vol V, par. 516; Pacifici Mazzoni, Vol. IV 203 paġ. 410; Fadda Vol. VIII, paġ. 1418, 139). Issa rri-żulta, fil-każ preżenti, li r-raġel ta' l-appellanti, fl-epoka taż-żwieġ, ma kellu l-ebda proprjeta; anzi kellu djun. Jista' jkun li, kif xehdet l-appellanti, waqt iż-żwieġ tħallsu xi de-biti. imma saru oħrajn u djun kien hemm meta saret il-kitba taż-żwieġ, kif irriżulta mill-atti tal-kawża fuq imsemmija (numru 268/59); anzi hemm forsi lok li wieħed jiddubita jekk dik il-kitba saritx appuntu minħabba t-taħwid, magħ-ruf mill-attriċi, fl-affarijiet ta' żewġha. u allura, iġifieri billi lis-stat ekonomiku ta' żewġha ma dbiddelx wara ż-żwieġ — l-insuffiċjenza ta' beni tiegħu ma graťx wara ż-żwieġ, wara li ġiet magħmuħa l-imsemmija kitba ta' żwieġ — l-appellan-ti ma' tistax taġixxi, kif qegħda tagħmel, għall-assikuraz-zjoni tad-dotarju billi ma tistax titlob kawteli li ma kelliex meta ġ'e lilha promess dak d-dotarju. F'dan is-sens hi mhux biss id-dottrina u l-ġurisprudenza ċitata imma anke l-ġuris-prudenza tagħna kif irriżulta mis-sentenzi ċitati mill-ewwel

Qorti fis-sentenza appellata.

Ghaldaqstant tirrespingi l-appell u tikkonferma s-sentenza denunċjata, bl-ispejjeż kontra l-attriċi appellanti.